

Ittra ta' Albert M. Cassola

LIL RUZAR BRIFFA, IL-GENNA

Ta' ALBERT M. CASSOLA

Ghaziz Ruzar,

Talbuni nikteb xi haġa fuqek.

Kif taf int, xi haġa fuqek jiena kont diġà ktibtha meta inti kont għadek magħna f'dan il-wied ta' biki. Imma wara l-ħasda tal-mewt tiegħek, jiena minn rajja thajjart nerga 'nqimek billi niktiblek imqar daqsxejn ta' poezija li tibqa' bhala tiffkura ċkej-kna għal dawk il-hafna hbieb li kellek, għal dawk li għad iridu jiġu warajna.

Niktiblek poezija. Jien. B'poezija tiegħi nfakkar Poeta bhalek. B'liema versi kont nista' noqrob lejn il-versi tiegħek? B'liema kliem kont nista' nersaq lejn il-kelma tiegħek?

Qtajt qalbi u hallejt li l-ġieħ jagħtihulek haddiehor li l-poezija jhossħa bhalma kont thossħa int, li għandu l-ħila jdomm il-versi kif kont taf iddommhom int. Għalija baqa' x'niddedikalek biss l-istess kliem li jiena niddedika lil ommi, lil misieri, lil ħija, lill-għeżieħ kollha tiegħi: il-kliem sempliċi u qadis tar-*Requiem aeternam*.

Mill-bqija m'iniex se ninsiek, qatt u qatt. Bħalma ma jin-siek qatt imqar min f'għomru kellmek darba waħda.

Issa jien żgur li mhux darba biss kellimtek, kif taf tajjeb int. Fid-Dipartiment li għal żmien twil jiena u inti hdimna flimkien, jien impjegat ċkejken, inti tabib kbir, il-hbiberija tagħna kibret, kibret b'kemm tista' tikber hbiberija vera, sinċiera, tal-qalb. Qatt kelma iebes minn fommok, qatt mossa ta' rabja, qatt ċanfira, qatt tgergira waħda.

Hafna hwejjeg niftakar, iva, iżda x'jiswa li noqghod insem-mihom kollha? Biex nuri kemm kont twajjeb, minn tagħna, qalbek f'idejk? Min ma jafux dan? Daqsi u iktar minni?

Iżda dik id-darba li ġejt nurik l-Innu ta' l-Istudenti Univer-sitarji li bih dhalt għall-konkors ta' l-S.R.C. għadha friska fil-memorja tiegħi. Malli int qrajt l-innu, nehhejt minn ħalqek is-sigarett inseparabbli (ma jaf swilekx ta' deni!), ħarist ħarsa lejja minn taht in-nuċali u għidtili: "Għalfejn ġejt turihuli? Jiena ma nafx min jista' jidhol għal dan il-konkors, imma lan-gas ma naf min jista' jolqot l-ispirtu goljardiku iżjed milli lqattu int. Kif inhu, bla ma tmisslu virgola, fittex ibagħtu. Ma nara

li jista' jghaddik hadd''.

Hekk kien. Il-ġurija qablet għal kollox mal-ġudizzju tiegħek.

Dik it-tbissima wara l-verdett: "X'kont għidtlek jien, Bert?"

Imbagħad darb'ohra meta jien ktibt xi nota bijografika tiegħek u ġejt nurihieġek: "Issemmix dan, issemmix dak; m'hemm x għalfejn tgħid kollox. Hawn hafna aqwa minni. Tfaħħarnix wisq".

Tas-Sliema nieżel minn hdejn il-Blue Sisters fejn kont toqgħod int. Għadni narak, mat-tifla, imghannaq, mitluf warajha bħalma hija warajk. Dik it-tbissima helwa, dik il-qalgha hafifa tal-kappell.

U meta jien qrajt fuq ir-Rediffusion il-komment tiegħi għall-"Metamorfosi": kif wara żidt tfissirli fuq iż-żmien meta ma' sħabek kont tmur tilgħab il-ballun fuq il-fosos li kien hemm quddiem Kastilja. Meta, m'ilux, jien ippubblikajt dawk il-komment fl-okkażjoni tal-ħarġa tal-ktieb tiegħek tal-poeżiji. Ir-rin-grazzjamenti. Ir-rikonoxxenza. Fuq kollox, dejjem, l-umiltà.

Umiltà. Għal dik biss tinsab il-Ġenna! Imma magħha l-karità wkoll. Kemm pazjenti ħarġu mill-berġa tiegħek imfarrġin, imfejġin, bil-fjamma tat-tama tixgħel f'qalbhom mill-ġdid? Int żgur ma waqqa jtx il-professjoni nobbli tiegħek biex tistagħna. Dak għax f'qir, l-iehor għax ħabib, l-iehor għax ħabib ta' ħabib, dak għax kollega, dak għax hawn, dak għax hemm, kemm kientu dawk li ħarġu minn għandek bla nefqu sold?

Lili stess. Ġejt għandek darba, bħala tabib. Għalxejn, qisni ġejt bħas-soltu, bħala ħabib. Dħakt bija. Wara tant paċenzja li inti hadt, urejtni l-bieb ta' barra u bdejt iddawwarli wiċċek kull meta fittixt li nistaqsik x'kont obligat: "Obligat jien", bdejt tgħidli, "tajtni okkażjoni nitkellem ftit miegħek fuq dak li ahna nħobbu nitkellmu. Mur 'il barra minn hawn, gawdi x-xemx, saħħtek ma tistax tkun ahjar".

Jien bqajt ninsisti. "Ahna hbieb jew m'ahniex? Kollegi jew le?"

B'hekk biss kont tifhem: bil-ħbiberija, bis-sħubija. Il-kotba tiegħi li tajtek imbagħad, int għożżejthom qishom kientu tad-deheb.

"Hbieb mija u elf, professor. Kollegi mbagħad? Jiena m'iniex tabib, m'iniex professor. Jien bħalissa pazjent".

Ma nafx hadtx għalik għax ma fhimtikx li ridt tgħid li konna kollegi għallinqas fl-Arti jew għax sejjahlekk professor.

Tabilhaqq li biex tissokta tngibed lejġ kont trid issejjaħlek ħabib, jew aħjar Rużar.

Sentejn ilu Ruma. Nilmħek f'kafe u ġejt fuqek. Kont tidher kiebi u ndunajt mill-ewwel. Infxilt. M'għaraftx x'naqbad ngħidlek. Forsi ma kenitx safra ta' pjaċir. Bla ma staqsejtek, urejtek li kont lest biex ngħinek jekk qatt kellek bżonn xi ħaġa. Fhimtni. Jew ma kellek bżonn xejn, jew li kellek bżonn ma stajt niswielek għalih jien. F'idejġ kellek it-"Times of Malta". "Fejn sibt tixtriha?" staqsejtek mistaġħġeb. "Jibagħtuħieli", għidti.

Daqshekk. Issellimna u tlaqtek. Mieghi kelli l-mara. "Rużar ma jogħgobnix", għidtilha.

"Donnu għandu xi ħaġa", wegħbitni, "ma jidħirx f'sikktu".

Meta ġejna Malta smajt li kont mort għal xi kura. Ġejt lura inti wkoll. Irgajna ltqajna. F'kafe ieħor, ħawnhekk. Thadditna bħas-soltu. Fuq il-poezija, fuq il-letteratura, fuq l-arti. Darba minnħom staqsejtek xi terminu mediku li ridt nuża f'biċċa xogħol tieghi tal-palk. Ridt biss naf xi kelma. Għamiltli spieġa sħiħa, twila, preċiża. Mħux l-ewwel darba li kont tgħallimt minnek. Din id-darba sirt naf ħafna ħwejjeġ.

Rużar Briffa. Għaziż Rużar Briffa. Kont se nsemmi affarijiet oħra. Imma le. Aħjar nieqaf ħawn. Din id-demgħa ta' għajnejja ili nżommħa. Issa waqgħet fuq il-karta. Ĥallini nagħlaq biħa din l-ittra li tasallek żgħur ħemm fuq mnejn tista' tara aħjar l-imħabba tieghi għalik, mnejn titlob għalija u għal niesek u għal ħbiebek...

Bħalma jiena, Rużar, bħalma aħna, Rużar, nitolbu għalik.

KRONAKA TAL-GHAQDA

Il-Għaqda tal-Kittieba tal-Malti qieghda thabrek biex titwaħħal fl-Università rħama li tfakkar il-ħidma tat-Tabib Rużar Briffa meta kien għadu student biex iwaqqaf "Il-Għaqda tal-Malti" fost sħabu l-istudenti.

Għal dan il-ħsieb "Il-Għaqda tal-Kittieba" stiednet lill-"Għaqda tal-Malti" u lil xi wħud oħrajn biex jissieħbu magħħa.

Is-Sinjurina Karmen Micallef Buħaġar, Membra Korrispondenti tal-"Għaqda" f'Londra, baġħtet somma ta' flus biex jitwettaq il-għan tal-"Għaqda".